



## **QORTI CIVILI PRIM' AWLA**

### **S.T.O. PRIM IMHALLEF MARK CHETCUTI**

**Illum il-Hamis, 14 ta' Jannar, 2021**

Numru 20

**Rikors Guramentat Nru. 784/2019**

**Terry Muscat**

**vs**

**Kummissjoni Dwar is-Servizz Pubbliku**

**Il-Qorti,**

Rat ir-rikors guramentat tal-attur tat-12 ta' Awwissu, 2017 li jghid hekk:

1. Illi permezz ta' ittra datata 20 ta' Dicembru 2018 (Dokument TM1) l-esponenti ghamel talba ndirizzata lil Espedito Grech. fl-Ufficcju tal-Prim Ministru jitlob li jigi re-integrat lura fis-servizz pubbliku wara li huwa kien gie misjub hati b'sentenza moghtija fit-23 ta' Frar 2017 mill-Qorti tal-Appell Kriminali (Dokument TM2) ghall-liema huwa fis-sebgha ta' Frar 2019 rcieva ittra minghand l-Ufficcju tal-Prim Ministru (Re-Employment and Re-Instatement Committee) li fiha huwa gie infurmat li t-talba minnu mresqa ma gietx accettat.

2. Illi permezz ta' ittra datata 14 ta' Frar 2019 (Dokument TM3) l-esponent ressaq talba ghal appell lill-Kummissjoni Dwar is-Servizz Pubbliku sabiex d-decizjoni imsemmija fl-ittra tas-7 ta, Frar 2017 tigi revokata u fl-istess appell huwa talab espressament li jinghata l-fakulta li jidher quddiem l-istess Kummissjoni Dwar is-Servizz Pubbliku biex jittratta ahjar l-kaz.

3. Illi minghajr ebda notifika ohra fl-14 ta' Marzu 2019 (Dokument TM4) huwa rcieva ittra fejn l-Kummissjoni dehrilha li fic-cirkos anzr kollha tal-kaz id-decizjoni tal-Kumitat kienet wahda gusta u ghalhekk cahdet l-appell minnu mressaq.

4. Illi fil-process li wassal ghal din id-decizjoni, l-esponenti ma inghatax l-opportunita sabiex jiddefendi lillu nnifsu minkejja li kjarment oggezzjona ghalha u talab li jesponi b'trattazzjoni quddiem l-imsemmija u dan sehh bi pregudizzju ghad-dritt ghal smigh xieraq , u li ghalhekk wassal ghall-ksur tal-principju guridiku ta' audi alteram partem.

5. Illi l-esponenti pprenta fl-14 ta' Gunju 2019 rikors kostituzzjonali fl-ismijiet (Rik. Kost. 98/2019GM) Terry Muscat (K.I. 543971M) vs Avukat Generari u Kummissjoni Dwar is-Servizz Pubbliku f'liema proceduri gie sollevat li permezz ta' sentenza moghtija mill-Qorti Kostituzzjonali fit-12 ta' Lulju 2019 fl-ismijiet Rosaria Borg Busuttil vs Onor. prim Ministru et gie deciz li huwa rimedju ordinarju li ghandu jigi segwit f'dawn il-proceduri ai termini tal-artikolu 469A tal-Kodici ta' Organizzazzjoni u Procedura Civili.

Raguni.

6. Illi l-esponenti ma ghandux ebda rimedju iehor salv li jirrikorri quddiem dawn l-Qrati.

Talbiet

Ghaldaqstant l-esponenti umilment jitlob li din l-Onorabbli Qorti

1. tiddikjara u tiddeciedi li kien hemm vjolazzjoni tal-artikolu 469A tal-Kodici ta' organizzazzjoni u Procedura Civili Kapitolu Tnax tal-Ligijiet ta' Malta senjatament u partikolarment li l-intimati vjolaraw l-principji tal-gustizzja naturali taht is-subartikolu A(1)(ii)

2. thassar u tirrevoka konsegwentement d-decizjoni mehuda mill-imsemmija intimati li giet notifikata lill-esponenti permezz ta' ittra datata 14 ta' Marzu 2019.

3. tordna li l-imsemmija intimati jigu kundannati biex jisimghu mill-gdid il-kaz tal-esponenti kif talab fl-ittra tieghu datata 14 ta' Frar 2019.

Bl-ispeieez u b'riserva ghal dawk tar-rikors kostituzzjonali Rik. Kost. 98/2019GM kontra l-intimati.

Rat ir-risposta guramentata tal-Kummissjoni Dwar is-Servizz Pubbliku li tghid hekk:

1. Illi preliminarjament, l-azzjoni hija mankanti minn fundament guridiku u tmur espressament kontra dak li huwa stipulat fl-Artikolu 115 tal-Kostituzzjoni billi hija diretta sabiex tissindaka allegat agir maghmul mill-Kummissjoni dwar is-Servizz Pubbliku meta l-agir tal-Kummissjoni f'materja bhal din mhuwiex sindakabli;

2. Illi frl-mertu u minghajr pregudizzju ghas-suespost, l-esponenti ikkontesta t-talbiet tar-rikorrenti bhala nfondati fil-fatt u fid-dritt stante li ma sar xejn minnha illi jista' legalment jattira l-htiega ta' revizjoni da parti tal-Qorti;

3. Illi subordinatament u minghajr pregudizzju ghas-suespost, l-esponenti tirrespingi l-allegazzjoniet kollha tar-rikorrenti u dan peress li hija dejjem aggxixiet skont id-dettami tal-ligi u entro l-parametri tal-istess ligi u regolamenti vigenti kif ukoll dejjem osservat l-principji tal-gustizzja naturali jew htigijiet procedurali mandatorji fit-twettiq tal-eghmil taghha u fid-deliberazzjonijiet maghmula minnha qabel dwar dak l-eghmil;

4. Illi l-principju tal-audi alteram partem ma jfissirx li l-parti milquta trid bilfors tinstema' oralment, izda jfisser li tinghata l-opportunita tressaq il-kaz taghha. Hekk gara fl-kaz odjern, ir-rikorrenti appella u ta r-ragunijiet dettaljati tieghu bil-miktub fl-istess appell bil-konsegwenza li bl-ebda tigbid tal-immaginazzjoni ma jista' jinghad li r-rikorrenti sofra xi ksur tal-principju audi alteram partem.

Illi huwa principju assodat li fil-livell ta' appell u cioe ta' revizjoni fejn mhuwiex koncess li jinstemghu provi godda izda l-iskrutinju huwa limitat sabiex jigi deciz jekk revizjoni tas-sentenza appellata hijiex gustifikata, l-ghoti ta' udjenza orali jista' jigi ristrett u dan stante li l-funzjoni ta' qorti jew entita ta' revizjoni hija cirkoskritta sabiex tistharreg abbazzi ta' dak li jkun sar fl-ewwel process, id-decizjoni li tkun inghatat kif ukoll l-aggravji u cioe r-ragunijiet ghalfen fil-fehma tal-appellant ghandha tintlaqa' talba ta' revizjoni.

Illi l-fatt li udjenza orali ma tinghatax bl-ebda mod ma jfisser li jkunu gew vjolati l-principji ta' gustizzja naturali u dan stante mill-ezami tal-appell li ghamel ir-rikorrenti jirrizulta ampjament lis-sottomissjonijiet u l-aggravji tar-rikorrenti huma spjegati b'mod mirqum fit-talba tieghu tal-appell u meta wiehed jikkunsidra dan fil-kwadru li qoti ta' revizjoni hija prekluzja milli tisma' provi godda jwassal ghall-konsegwenza naturali li fl-ebda waqt ma jista' jinghad li b'xi mod gew miksura jew vjolati l-principji ta' gustizzja naturali kif allegat mir-rikorrenti. Ghall-kuntrarju, l-aggravji tar-rikorrenti gew kunsidrati funditus mill-Kummissjoni esponenti tant hu hekk li d-decizjoni tal-Kummissjoni tikkontjeni l-motivazzjoni li wasluha ghad-decizjoni u li anke minn qari superficjali tal-istess jirrizulta li l-Kummissjoni ikkunsidrat dak kollu li tqajjem fl-appell tar-rikorrenti u ndirizza l-aggravji kollha hekk imqajjma minnu;

5. Salv eccezzjonijiet ulterjuri;

6. Bl-ispejjez.

Rat l-atti u n-noti ta' sottomissjonijiet tal-partijiet;

Rat li l-kawza thalliet ghas-sentenza.

### **Ikkunsidrat**

Din hi azzjoni ta' stharrig gudizjarju ai termini tal-artikolu 469A(1)(b)(ii) tal-Kap. 12. Fil-qosor l-attur qed jilmenta li ma nghatax fair hearing u inkiser id-dritt tal-audi alteram partem billi ma thalliex jiddefendi lillu infisu quddiem il-Kummissjoni Dwar is-Servizz Pubbliku billi fl-appell li ressaq quddiemhom mid-decizjoni tal-Ufficju tal-Prim Miniistru (re-Employment and Re-Instatement Committee) ma thalliex li jaghmel trattazzjoni orali nonostante talba tieghu ghal dan il-ghan.

Il-fatti li taw lok ghal din il-vertenza kienu s-segwenti. L-attur kien gie sospiz mill-impjeg tieghu fl-2012 wara li gie mixli fil-Qorti b'pussess u traffikar tad-droga. Wara li

instab hati tal-akkuzi kien gie ikkundannat ghal 21 xahar habs effettiv, liema kundanna giet konfermata mill-Qorti tal-Appell Kriminali. Fl-2017 il-Kummissjoni Dwar is-Servizz Pubbliku ikkunsidrat li l-attur kellu jitkecca mil-impjeg. Wara li nghata l-opportunita biex jaghmel is-sottomissjonijiet tieghu, il-Kummissjoni ghas-Servizz Pubbliku irrikmandat lil Prim Ministru li l-attur jitkecca u din ir-rakkomandazzjoni giet accettata mil-Prim Ministru fil-11 ta' Mejju 2017. F'Dicembru 2018 l-attur talab li jigi reintegrat fis-servizz pubbliku u dan skont procedura quddiem ir-Re-Employment and Re-Instatement Committee u fis-7 ta' Frar 2019 gie infurmat li t-talba tieghu ma gietx milqugha skont paragrafu 6.15.1(i)(b) tal-Manual on Resourcing Policies and Procedures li tispecifica li persuni misjuba hatja fost l-ohrajn ta' traffikar ta' droga ma jigux kunsidrati ghal re-integrazzjoni fis-servizz pubbliku. F'din id-decizjoni gie konsultat ukoll il-Ministru tal-Intern fejn kien qabel impjegat l-attur li wera li ma kienx tal-fehma li jigi reintegrat. L-attur appella minn din id-decizjoni quddiem il-Kummissjoni Dwar is-Servizz Pubbliku fl-14 ta' Frar 2019. Il-Kummissjoni intalbet mil-avukat tal-attur li tisma sottomissjonijiet verbali. Pero l-Kummissjoni wara li talbet il-veduti tar-Re-Employment Committee ma dehrilhiex li kien hemm htiega ta' dan peress li l-Manual fuq imsemmi kien car u skjett fuq kwistjoni bhal din u persuna misjuba hatja ta' traffikar ta' droga ma jistax jigi kunsidrat ghal reintegrazzjoni.

Il-Kummissjoni laqghet ghal din il-kawza billi preliminarjament sostniet li l-artikolu 115 tal-Kostituzzjoni teskludi sindakabilita tal-agir tal-Kummissjoni f'materja bhal din. Fil-mertu tishaq li hi agixxiet skont il-parametri tal-ligi. L-attur kellu d-dritt li jaghmel appell bil-miktub kif fil-fatt ghamel pero ma hemm ebda dritt li jinstema oralment ukoll. Il-Kummissjoni bhala organu revizur f'dan il-kaz ma tismax provi godda izd tqis jekk id-decizjoni appellata hiex gustifikata.

Ma hemm ebda nuqqas ta' qbil dwar il-fatti. In-nuqqas ta' qbil jikkonsisti biss fl-allegazzjoni maghmula mil-attur, pern uniku u centrali f'din il-kawza, li ma thallix jaghmel sottomissjonijiet orali fl-appell quddiem il-Kummissjoni u skont l-attur dan nehhielu d-dritt li jiddefendi ruhu u ghalhekk sehhet vjolazzjoni ai termini tal-artikolu 469A(1)(b)(ii).

## **Eccezzjoni tal-konvenuta li l-agir tal-Kummissjoni mhix sindikabbli a bazi tal-artikolu 115 tal-Kostituzzjoni**

Dan l-artikolu jghid hekk:

115. Il-kwistjoni jekk –

(a) il-Kummissjoni dwar is-Servizz Pubbliku tkunx qdiet validament xi funzjoni moghtija lilha bi jew skont din il-Kostituzzjoni;

(b) xi membru tal-Kummissjoni dwar is-Servizz Pubbliku jew xi ufficjal pubbliku jew awtorità ohra tkunx qdiet validament xi funzjoni delegata lil dak il-membru, ufficjal pubbliku jew awtorità bis-sahha taddisposizzjonijiet tas-subartikolu (1) tal-artikolu 110 ta' din il-Kostituzzjoni; jew

(c) xi membru tal-Kummissjoni dwar is-Servizz Pubbliku jew xi ufficjal pubbliku jew awtorità ohra tkunx qdiet validament xi funzjoni ohra dwar ix-xoghol tal-Kummissjoni jew dwar xi funzjoni bhal dik kif hija msemmija fil-paragrafu ta' qabel dan, ma ghandhiex tigi ezaminata minn ebda qorti.

Il-Qorti tirreferi ghas-sentenza fl-ismijiet **Nutar Marilena Cristina noe vs Kummissjoni Dwar is-Servizz Pubbliku**, (App 29/11/2019) li segwiet diversi sentenzi precedenti fuq il-materja fejn jinghad testwalment u ghar-ragunijiet hemm imsemmija illi

Illi dawn il-konsiderazzjonijiet jghoddu wkoll b'mod izjed partikolari f'dan il-kaz fejn l-istharrig qieghed jintalab li jsir fir-rigward tal-KSP li, kif inhu stabilit fil-Kostituzzjoni tar-Repubblika ta' Malta, m'hijiex suggetta ghall-ezami minn ebda qorti fuq kwestjoni dwar jekk qdietx validament xi funzjoni moghtija lilha bi jew skond l-istess Kostituzzjoni (Art. 115(a) tal-Kostituzzjoni). Xieraq jinghad, izda, li l-istess Kummissjoni mhijiex ghal kollox mehlusa mill-istharrig gudizzjarju f'certi kazijiet, kemm jekk l-ilmenti allegati jkun jikkonsistu fi ksur ta' xi jedd fundamentali tal-bniedem (Ara, b'ezempju, Galea vs Chairman tal-Kummissjoni dwar is-Servizz Pubbliku et, Kost. 21.1.1985 Kollez. Vol: LXIX.i.1), u kif ukoll "fuq livell amministrattiv" ta' stharriz gudizzjarju fic-cirkostanzi mahsuba fl-artikolu 469A(1)(b). (Ara, b'ezempju, Charles Mattocks vs Dr. Anthony Gruppetta noe et, App. 27.6.2008; Ivan Portelli vs Il-Prim Ministru et, App. 6.9.2010; Grace Sacco vs Onor. Prim Ministru et, Kost. 17.9.2013).

Fil-dawl tal-kazistika pacifika f'din il-materja u tenut kont tal-ilment li ma nghatax smigh xieraq l-eccezzjoni qed tigi michuda.

## **Eccezzjoni tal-konvenuta li ma kisret ebda principju ta' gustizzja naturali**

L-ilment tal-attur hu limitat ghall-appell li sar quddiem il-Kummissjoni Dwar is-Servizz Pubbliku wara li t-talba tieghu ghal reemployment/reinstatement fis-servizz pubbliku in segwitu ghat-tkeccija tieghu mis-servizz giet michuda mil-Kumitat appuntat mill-

ufficju tal-Prim Miinistru appozitament ghal dan l-iskop. Il-lanzanza tieghu hi specifika cioe li ma nghatax dritt li jaghmel sottomissjonijiet orali quddiem il-Kummissjoni u ghalhekk inkiser id-dritt tieghu ta' audi alteram partem.

Il-Qorti tirreferi ghal Public Service Management Code u l-manwali mahruga tahtu li skont id-Direttiva l tal-5 ta' Marzu 2010 u l-emenda ghaliha fit-3 ta' Novembru 2016, il-manwali tqiesu bhala direttivi fihom infushom. Id-Direttivi jorbtu l-ufficjali pubblici kollha u l-PSMC hu enforzabbli in forza tal-artikolu 15(2) tal-Public Administration Act.

Maghdud dan il-Qorti tqis il-manwal specifiku li wassal ghal din il-vertenza cioe l-Manual on Resourcing Policies and Procedures bhala l-fonti li minnu trid tigi kunsidrata in primis il-kwistjoni odjerna. Hu stabbilit illi l-Kumitat li ha d-decizjoni li tichad it-talba tal-attur ghal reintegrazzjoni kien car fid-decizjoni tieghu komunikata lil attur cioe illi l-artikolu 6.15(1)(b) tal-Manual kien jeskludi reintegrazzjoni f'kaz ta' persuna misjuba hatja ta' reat ta' traffikar ta' drogi. Din l-istess raguni kienet li xprunat lil Kummissjoni li tichad l-appell tal-attur.

L-attur isostni li nonostante dan id-divjet, kellu d-dritt michud lilu li jaghmel trattazzjoni orali quddiem il-Kummissjoni. Din il-Qorti ma taqbilx mal-attur li l-fatt li ma giex moghti lilu fakulta (mhux dritt) li jitratta l-appell oralment, gie michud lilu d-dritt ta' smigh cioe audi alteram partem. Hu inghata, skont il-manwal fuq riferit, id-dritt li jappella. L-istess manwal ma jimponi ebda obbligu ta' smigh orali ta' appell. L-artikolu 6.2.5. jghid biss li persuna ghandha dritt tappella fi zmien ghaxart ijiem quddiem il-PSC mid-decizjoni tal-Kumitat u illi testwalment 'The PSC shall deal with the appeal at its own discretion and on the merits of the particular case'.

Issa hu minnu illi l-PSC trid xorta tadopera l-principji ta' gustizzja naturali fl-operat taghha pero dan ma jfissirx li n-nuqqas ta' permess ta' trattazzjoni orali mehuda wahedha tnaqqas jew tnehhi d-dritt tal-attur li jinstema. Kif jghidu **Wade and Forsyth**, *Administrative Law* (Oxford University Press, 11th Ed p 421) dwar il-principju ta' fair hearing:

it must be a flexible principle. The judges, anxious as always to preseve some freedom of manoeuvre, emphasise that 'it is not possible to lay down

rigid rules as to when the principles of natural justice are to apply: nor as to their scope and extent. Everything depends on the subject-matter.' Their application, resting as it does upon statutory implication, must always be in conformity with the scheme of the Act and with the subject-matter of the case. 'In the application of the concept of fair play there must be real flexibility.' There must also have been some real prejudice to the complainant: there is no such thing as a merely technical infringement of natural justice.

Kif intqal fis-sentenza **A & J Ta' Miema Ltd vs Kummissarju tat-Taxxa fuq il-Valur Mizjud** (PA Kost 14/10/2004), kien ipprecizat li

ovvjament, il-principju audi alteram partem, ma jfissirx li l-parti milquta trid bil-fors tinstema', izda li tinghata l-opportunita' tressaq il-kaz taghha.

F'dan il-kaz jirrizulta b'mod car lil Qorti illi l-attur ressaq l-appell tieghu lil Kummissjoni minghajr ma irribatta r-regoli li bihom kien marbut il-Kumitat li ta d-decizjoni ta' rifjut ta' riintegrazzjoni li kienu jeskludi b'mod assolut bla ebda eccezzjoni riintegrazzjoni wara sejbien ta' htija ta' traffikar ta' drogi (regola 6.15.1 tal-Manual on Resourcing). Din kienet ir-raguni li ghaliha l-Kumitat u wara l-PSC hadu d-decizjoni li hadu u fejn il-PSC dehrilha li mir-ragunijiet imsemmija fl-appell innifsu ma kien hemm ebda raguni valida ghaliex l-appellant kellu jinghata l-fakolta ta' trattazzjoni orali. Il-PSC kellu d-diskrezzjoni f'din il-kwistjoni, diskrezzjoni li fil-fehma tal-Qorti kienet uzata skont il-ligi u b'mod ragonevoli u proporzjonat. Ebda dritt ta' smigh xieraq ma gie mittiefes lil attur f'dawn ic-cirkostanzi fejn il-fatti bl-ebda mod ma gew michuda. In oltre l-attur innifsu anqas ressaq ebda prova ghaliex kien qed jinsisti li kellu dritt ghal trattazzjoni orali.

### **Decide**

Ghal dawn ir-ragunijiet il-Qorti filwaqt li tichad l-eccezzjoni tal-Kummissjoni Dwar is-Servizz Pubbliku li l-operat tal-Kummissjoni mhux sindikabbli ai termini tal-artikolu 115 tal-Kostituzzjoni, tichad it-talbiet attrici, bl-ispejjez kontra l-attur.

Mark Chetcuti  
Prim Imhallel

Anne Xuereb  
Deputat Registratur